

॥ ఓం నమో వేంకటేశాయ ॥

29.11.2023-బుధవారం (142వ రోజు)

శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

రాజితామర పాదాయ రాజ నీలిమ దేహినే ।
రజనీరాజ వక్త్రాయ శ్రీనివాసాయ తేనమః ॥

॥ అథ సంకల్పః ॥

శ్రీమదాదివరాహక్షేత్ర-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేశాం-బుద్ధి శుద్ధ్యర్థం-
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణోడప మయాఖ సమూహ శుభ్రం
శేషాది శుద్ధి పరిపాకవతా సితాభ్రం
వ్యాసేన కీరమునినా ప్రమితం హృదభ్రం
తారాపథం విశత భాగవతం సుధాభ్రం ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం - కె.వి.ఎస్.వి.జి. శేషాచార్యులు మరియు
డా. పి.వి.ఎన్.ఎన్. మారుతి గార్లచే...

శ్రీమద్యాగవతం

తృతీయస్కంధము

ఏకాదశోధ్యాయః - 11

అథ శ్రీమద్యాగవతే పారమహంస్యాం సంహితాయాం తృతీయ స్కంధే ఏకాదశోఽ ధ్యాయః

మైత్రేయ ఉవాచ

చరమః సద్విశేషాణామనేకోఽ సంయుతస్సదా
పరమాణుస్సవిజ్ఞేయో నృణామైక్యభ్రమో యతః

॥ 3-11-1 ॥

సత ఏవ పదార్థస్య స్వరూపావస్థితస్య యత్
కైవల్యం పరమమహానవిశేషో నిరంతరః

॥ 3-11-2 ॥

ఏవం కాలోఽప్యనుమితః సౌక్ష్మే స్థౌల్యే చ సత్తమ
సంస్థానభుక్త్యా భగవానవ్యక్తో వ్యక్తభుగ్విభుః

॥ 3-11-3 ॥

స కాలః పరమాణుర్వై యో భుంక్తే పరమాణుతామ్
సతోఽవిశేషభుగ్యస్తు స కాలః పరమో మహాన్

॥ 3-11-4 ॥

అణుర్వై పరమాణూ స్యాత్ త్రసరేణుస్తయః స్మృతః
జాలార్కశ్రవగతః ఖమేవానుపతన్నగాత్

॥ 3-11-5 ॥

త్రసరేణు త్రికం భుంక్తే యః కాలః స త్రుటిః స్మృతః
శతభాగస్తు వేధస్స్యాత్ తైస్త్రిభిస్తు లవః స్మృతః

॥ 3-11-6 ॥

నిమేషస్త్రిలవో జ్ఞేయ ఆమ్నాతస్తే త్రయః క్షణః
క్షణాన్ పంచ విదుః కాష్ఠాం లఘు తా దశ పంచ చ

॥ 3-11-7 ॥

లఘూని వై సమామ్నాతా దశ పంచ చ నాడికా
తే ద్వే ముహూర్తః ప్రహరః షడ్యామః సప్త వా నృణామ్

॥ 3-11-8 ॥

ద్వాదశార్ధపలోన్మానం చతుర్భిశ్చతురంగుళైః
స్వర్ణమాపైః కృతచ్ఛిద్రం యావత్ ప్రస్థజలప్లుతమ్

॥ 3-11-9 ॥

యామాశ్చత్వారశ్చత్వారో మర్త్యానామహనీ ఉభే
పక్షః పంచదశాహని శుక్లః కృష్ణశ్చ మానద
॥ 3-11-10 ॥

తయోస్సముచ్చయో మాసః పితౄణాం తదహర్నిశమ్
ద్వౌ తావృతుః షడయనం దక్షిణం చోత్తరం దివి
॥ 3-11-11 ॥

అయనే చాహనీ ప్రాహుర్వత్సరో ద్వాదశ స్మృతః
సంవత్సర శతం నృణాం పరమాయుర్నిరూపితమ్
॥ 3-11-12 ॥

గ్రహార్క్షతారాచక్రస్థః పరమాణ్వాదినా జగత్
సంవత్సరావసానేన పర్యేత్యనిమిషో విభుః
॥ 3-11-13 ॥

సంవత్సరః పరివత్సర ఇడావత్సర ఏవ చ
అనువత్సరో వత్సరశ్చ విదురైవం ప్రభాష్యతే
॥ 3-11-14 ॥

యః సృజ్యశక్తిమురుధోఽఛ్ఛ్వసయన్ స్వశక్త్యా
పుంసోఽభ్రమాయ దివి ధావతి భూతభేదః
కాలాఖ్యయా గుణమయం క్రతుభిర్వితన్వన్
తస్మై బలిం హరత వత్సరపంచకాయ
॥ 3-11-15 ॥

విదుర ఉవాచ

పితౄ దేవమనుష్యాణామాయుః పరమిదం స్మృతమ్
పరేషాం గతిమాచక్ష్య యే స్యుః కల్పాద్భూహిర్విదః
॥ 3-11-16 ॥

భగవాన్ వేద కాలస్య గతిం భగవతో నను
విశ్వం విచక్షతే ధీరా యోగరాధ్ధేన చక్షుషా
॥ 3-11-17 ॥

మైత్రేయ ఉవాచ

కృతం త్రేతా ద్వాపరం చ కలిశ్చేతి చతుర్యుగమ్
దివ్యైర్ద్వాదశభిర్వర్షైః సావధానం నిరూపితమ్
॥ 3-11-18 ॥

- చత్వారి త్రీణి ద్వే చైకం కృతాదిషు యథాక్రమమ్
సంఖ్యాతాని సహస్రాణి ద్విగుణాని శతాని చ || 3-11-19 ||
- సంధ్యాంశయోరంతరేణ యః కాలః శతసంఖ్యయోః
తమేవాహుర్యుగం తజ్జ్ఞా యత్ర ధర్మో విధీయతే || 3-11-20 ||
- ధర్మశ్చతుష్పాన్మనుజాన్ కృతే సమనువర్తతే
స ఏవాన్యేష్వధర్మేణ వ్యేతి పాదేన వర్ధతా || 3-11-21 ||
- త్రిలోక్యా యుగసాహస్రం బహిరాబ్రహ్మణో దినమ్
తావత్యేవ నిశా తాత యన్నిమీలతి విశ్వస్కక్ || 3-11-22 ||
- నిశావసాన ఆరబ్ధో లోకకల్పోఽనువర్తతే
యావద్దినం భగవతో మనూన్ భుంజంశ్చతుర్దశ || 3-11-23 ||
- స్వం స్వం కాలం మనుర్భుంక్తే సాధికాం హ్యేకసప్తతిమ్
మన్వంతరేషు మనవస్తద్వంశ్యా ఋషయః సురాః
భవంతి చైవ యుగపత్సురేశాశ్చాను యే చ తాన్ || 3-11-24 ||
- ఏష దైనందినస్సర్గో బ్రాహ్మస్థైలోక్యవర్తనః
తిర్యఙ్మపిత్మదేవానాం సంభవో యత్ర కర్మభిః || 3-11-25 ||
- మన్వంతరేషు భగవాన్ బిభ్రత్సత్త్వం స్వమూర్తిభిః
మన్వాదిభిరిదం విశ్వమవత్యుదితపౌరుషః || 3-11-26 ||
- తమోమాత్రాముపాదాయ ప్రతిసంరుద్ధవిక్రమః
కాలేనానుగతాశేష ఆస్తే తూష్ణీం దినాత్యయే || 3-11-27 ||
- తమేవాన్యపిధీయంతే లోకా భూరాదయస్త్రయః
నిశాయామనువృత్తాయాం నిర్ముక్తశశిభాస్కరమ్ || 3-11-28 ||

త్రిలోక్యాం దహ్యమానాయాం శక్త్యా సంకర్షణాగ్నినా
యాంత్యుష్మణా మహర్లోకాజ్జనం భృగ్వాదయోఽర్దితాః || 3-11-29 ||

తావత్త్రిభువనం సద్యః కల్పానైధితసింధవః
ప్లావయంత్యుత్కటాటోపచండవాతేరితోర్మయః || 3-11-30 ||

అంతస్స తస్మిన్ సలిలే ఆస్తేఽనంతాసనో హరిః
యోగనిద్రానిమీలాక్షః స్తూయమానో జనాలయైః || 3-11-31 ||

ఏవం విధైరహూరాత్రైః కాలగత్యోపలక్షితైః
అపక్షితమివాస్యాపి పరమాయుర్వయశ్శతమ్ || 3-11-32 ||

యదర్థమాయుషస్తస్య పరార్థమభిధీయతే
పూర్వః పరార్థోఽపక్రాంతో హ్యపరోఽద్య ప్రవర్తతే || 3-11-33 ||

పూర్వస్యాదౌ పరార్థస్య బ్రాహ్మణామ మహానభూత్
కల్పో యత్రాభవద్భ్రహ్మ శబ్దబ్రహ్మేతి యం విదుః || 3-11-34 ||

తస్యైవ చాంతే కల్పోఽభూద్యం పాద్యమభిచక్షతే
యద్ధరేర్నాభిసరస ఆసీల్లోకసరోరుహమ్ || 3-11-35 ||

అయం తు కథితః కల్పో ద్వితీయస్యాపి భారత
వారాహ ఇతి విఖ్యాతో యత్రాసీత్ నూకరో హరిః || 3-11-36 ||

కాలోఽయం ద్విపరార్థాభ్యో నిమేష ఉపచర్యతే
అవ్యాకృతస్యానంతస్య హ్యనాదేర్జగదాత్మనః || 3-11-37 ||

కాలోఽయం పరమాణ్వాదిః ద్విపరార్థాంత ఈశ్వరః
నైవేశితుం ప్రభుర్భుమ్న ఈశ్వరో ధామమానినామ్ || 3-11-38 ||

వికారైః సహితో యుక్తైర్విశేషాదిభిరావృతః

ఆండకోశో బహిరయం పంచాశతోక్తి విస్తృతః

॥ 3-11-39 ॥

దశోత్తరాధికైర్వ్యత్ర ప్రవిష్టః పరమాణువత్

లక్ష్మణేఽంతర్గతాశ్చాన్యే కోటిశో హ్యాండరాశయః

॥ 3-11-40 ॥

తదాహురక్షరం బ్రహ్మ సర్వకారణకారణమ్

విష్ణోర్దామ పరం సాక్షాత్పురుషస్య మహాత్మనః

॥ 3-11-41 ॥

ఇతి శ్రీమద్భాగవతే పారమహంస్యాం సంహితాయాం తృతీయ స్కంధే ఏకాదశోఽధ్యాయః

ద్వాదశోధ్యాయః - 12

అథ శ్రీమద్భాగవతే పారమహంస్యాం సంహితాయాం తృతీయ స్కంధే ద్వాదశోఽధ్యాయః

మైత్రేయ ఉవాచ

ఇతి తే వర్ణితః క్షత్తః కాలాఖ్యః పరమాత్మనః

మహిమా వేదగర్భోఽథ యథాస్రాక్షీన్నిబోధ మే

॥ 3-12-1 ॥

ససర్ణాగ్రేఽంధతామిస్రమథ తామిస్రమాదికృత్

మహామోహం చ మోహం చ తమశ్చాజ్ఞానవృత్తయః

॥ 3-12-2 ॥

దృష్ట్వా పాపీయసీం సృష్టిం నాత్మానం బహ్వామన్యత

భగవద్ధ్యాన పూతేన మనసాన్యాంస్తతోఽసృజత్

॥ 3-12-3 ॥

సనకం చ సనందం చ సనాతనమథాత్మభూః

సనత్కుమారం చ మునీన్ నిష్క్రియానూర్ష్వరేతసః

॥ 3-12-4 ॥

తాన్ బభాషే స్వభూః పుత్రాన్ ప్రజాః సృజత పుత్రకాః

తన్నైచ్ఛన్మోక్షధర్మాణో వాసుదేవపరాయణాః

॥ 3-12-5 ॥

సోఽవధ్యాతస్సుతైరేవం ప్రత్యాఖ్యాతానుశాసనైః

క్రోధం దుర్విషహం జాతం నియంతుముపచక్రమే

॥ 3-12-6 ॥

ధియా నిగృహ్యమాణోఽపి భ్రువోర్మధ్యాత్ ప్రజాపతేః

సద్యోఽజాయత తన్మన్యః కుమారో నీలలోహితః

॥ 3-12-7 ॥

స వై రురోద దేవానాం పూర్వజో భగవాన్ భవః

నామాని కురు మే ధాతః స్థానాని చ జగద్గురో

॥ 3-12-8 ॥

ఇతి తస్య వచః పాదోఽభగవాన్పరిపాలయన్

అభ్యధాద్భద్రయా వాచా మా రోదీస్తత్కరోమి తే

॥ 3-12-9 ॥

యదరోదీః సురశ్రేష్ఠ సోద్యేగ ఇవ బాలకః

తతస్త్వామభిధాస్యంతి నామ్నా రుద్ర ఇతి ప్రజాః

॥ 3-12-10 ॥

హృదింద్రియాణ్యసుర్వోమ వాయురగ్నిర్జలం మహీ

సూర్యశ్చంద్రస్తపశ్చైవ స్థానాన్యగ్రే కృతాని మే

॥ 3-12-11 ॥

మన్యూర్మనుర్మహినసో మహాన్శివ ఋతధ్వజః

ఉగ్రరేతా భవః కాలో వామదేవో ధృతవ్రతః

॥ 3-12-12 ॥

ధీర్ఘ్రితి రుశనోమా చ నియుత్సర్పిరిలాంబికా

ఇరావతీ సుధా దీక్షా రుద్రాణ్యో రుద్ర తే స్త్రియః

॥ 3-12-13 ॥

గృహోఽతాని నామాని స్థానాని చ సయోషణః

ఏభిస్సృజ ప్రజా బహ్వీః ప్రజానామసి యత్పతిః

॥ 3-12-14 ॥

ఇత్యాదిష్టః సగురుణా భగవాన్నీలలోహితః

సత్త్వాకృతిస్వభావేన ససర్జాత్మసమాః ప్రజాః

॥ 3-12-15 ॥

రుద్రాణాం రుద్రస్పృష్టానాం సమంతాద్ధ్రసతాం జగత్

నిశామ్యాసంఖ్యశో యూథాన్ ప్రజాపతిరశంకత

॥ 3-12-16 ॥

అలం ప్రజాభిస్సృష్టాభిరీదృశీభిః సురోత్తమ
మయా సహ దహంతీభిర్దిశశ్చక్షుర్భిరుల్బణైః

॥ 3-12-17 ॥

తప ఆతిష్ఠ భద్రం తే సర్వభూతసుఖావహమ్
తపసైవ యథాపూర్వం స్రష్టా విశ్వమిదం భవాన్

॥ 3-12-18 ॥

తపసైవ పరంజ్యోతిర్భగవంతమధోక్షజమ్
సర్వభూతగుహావాసమంజసా విందతే పుమాన్

॥ 3-12-19 ॥

మైత్రేయ ఉవాచ

ఏవమాత్మభువాఽఽదిష్టః పరిక్రమ్య గిరాంపతిమ్
బాధమిత్యముమామంత్ర్య వివేశ తపసే వనమ్

॥ 3-12-20 ॥

అథాభిధ్యాయతస్సర్గం దశపుత్రాః ప్రజజ్ఞిరే
భగవచ్ఛక్తియుక్తస్య లోకసంతానహేతవః

॥ 3-12-21 ॥

మరీచిరత్ర్యంగిరసౌ పులస్త్యః పులహః క్రతుః
భృగుర్వసిష్ఠో దక్షశ్చ దశమస్తత్ర నారదః

॥ 3-12-22 ॥

ఉత్సంగాన్నారదో జజ్ఞే దక్షోఽంగుష్ఠాత్స్వయంభువః
ప్రాణాద్వశిష్ఠః సంజాతో భృగుస్త్వచి కరాత్క్రతుః

॥ 3-12-23 ॥

పులహౌ నాభితో జజ్ఞే పులస్త్యః కర్ణయోర్పిః
అంగిరా ముఖతోఽక్ష్ణోఽత్రిర్మరీచిర్మనసోఽభవత్

॥ 3-12-24 ॥

ధర్మః స్తనాద్దక్షిణతో యత్ర నారాయణః స్వయమ్
అధర్మః పృష్ఠతోయస్మాన్మత్స్యర్లోకభయంకరః

॥ 3-12-25 ॥

హృది కామో భ్రువః క్రోధో లోభశ్చాధరదచ్ఛదాత్
ఆస్యాద్వాక్సింధవో మేధ్రాన్నిర్మతిః పాయోరఘాశ్రయః

॥ 3-12-26 ॥

ఛాయాయాః కర్ణమో జజ్ఞే దేవహూత్యాః పతిః ప్రభుః
మనసో దేహతచ్ఛేదం జజ్ఞే విశ్వకృతో జగత్

॥ 3-12-27 ॥

వాచం దుహితరం తస్వీం స్వయంభూర్హరతీం మనః
అకామాం చకమే క్షత్తః సకామ ఇతి నః శ్రుతమ్

॥ 3-12-28 ॥

తమధర్మే కృతమతిం విలోక్య పితరం సుతాః
మరీచిముఖ్యా మునయో విశ్రంభాత్ప్రత్యబోధయన్

॥ 3-12-29 ॥

నైతత్పూర్వైః కృతం త్వద్య న కరిష్యంతి చాపరే
యత్త్వం దుహితరం గచ్ఛేరనిగృహ్యోంగజం ప్రభుః

॥ 3-12-30 ॥

తేజీయసామపి హ్యేతన్న సుశ్లోక్యం జగద్గురో
యద్భృతమనుతిష్ఠన్వై లోకః క్షేమాయ కల్పతే

॥ 3-12-31 ॥

తస్మై నమో భగవతే య ఇదం స్వేన రోచిషా
ఆత్మస్థం వ్యంజయామాస స ధర్మం పాతుమర్హతి

॥ 3-12-32 ॥

స ఇత్థం గృణతః పుత్రాన్ పురో దృష్ట్వా ప్రజాపతీన్
ప్రజాపతిపతిస్తన్వం తత్యాజ వ్రీడితస్తదా

॥ 3-12-33 ॥

తాం దిశో జగృహుర్ఘోరాం నీహారం యద్విదుస్తమః
కదాచిద్ధ్యాయతస్సప్లుర్వేదా ఆసంశ్చతుర్ముఖాత్
కథం స్రక్ష్యామ్యహం లోకాన్ సమవేతాన్ యథా పురా

॥ 3-12-34 ॥

చాతుర్షోత్రం కర్మతంత్రముపవేదనయైస్సహ
ధర్మస్య పాదాశ్చత్వారస్తథైవాశ్రమవృత్తయః

॥ 3-12-35 ॥

విదుర ఉవాచ

స వై విశ్వసృజామీశో వేదాదీన్ ముఖతోఽస్సృజత్
యద్భ్యద్యేనాస్సృజద్దేవస్తన్మే బ్రూహి తపోధన

॥ 3-12-36 ॥

మైత్రేయ ఉవాచ

ఋగ్యజుస్సామాధర్వాఖ్యాన్ వేదాన్ పూర్వాదిభిర్ముఖైః
శాస్త్రమిజ్యాం స్తుతిస్తోమం ప్రాయశ్చిత్తం వ్యధాత్క్రమాత్ || 3-12-37 ||

ఆయుర్వేదం ధనుర్వేదం గాంధర్వం వేదమాత్మనః
స్థాపత్యం చాస్మజద్వేదం క్రమాత్పూర్వాదిభిర్ముఖైః || 3-12-38 ||

ఇతిహాసపురాణాని పంచమం వేదమీశ్వరః
సర్వేభ్య ఏవ వక్త్రేభ్యః సస్సజే సర్వదర్శనః || 3-12-39 ||

షోడశ్యుక్తౌ పూర్వవక్త్రాత్పూర్వగ్నిష్టుతావధ
ఆప్తోర్యామాతిరాత్రౌ చ వాజపేయం సగోసవమ్ || 3-12-40 ||

విద్యాదానం తపస్సత్యం ధర్మస్యేతి పదాని చ
ఆశ్రమాంశ్చ యథాసంఖ్యమస్మజత్సహ వృత్తిభిః || 3-12-41 ||

సావిత్రం ప్రాజాపత్యం చ బ్రాహ్మం చాథ బృహత్తథా
వార్తా సంచయశాలీనశిలోంఛ ఇతి వై గృహే || 3-12-42 ||

వైఖానసా వాలఖిల్యోదుంబరాః ఘనపా వనే
న్యాసే కుటీచకః పూర్వం బహ్వాదో హంసనిష్క్రియౌ || 3-12-43 ||

ఆన్వీక్షిక్వీ త్రయీ వార్తా దండనీతిస్తధైవ చ
ఏవం వ్యాహృతయశ్చాసన్ ప్రణవో హ్యస్య దహ్రతః || 3-12-44 ||

తస్యోష్ణిగాసీల్లోమభ్యో గాయత్రీ చ త్వచో విభోః
త్రిష్టుమ్మాంసాత్నుతోఽనుష్టుబ్జగత్యస్థ్నః ప్రజాపతేః || 3-12-45 ||

మజ్జాయాః పంక్తిరుత్పన్నా బృహతీ ప్రాణతోఽభవత్
స్పర్శస్తస్యాభవజ్జీవః స్వరో దేహ ఉదాహృతః || 3-12-46 ||

ఊషాణమింద్రియాణ్యాహారంతఃస్థా బలమాత్మనః

స్వరాస్పష్ట విహారేణ భవంతి స్మ ప్రజాపతేః

॥ 3-12-47 ॥

శబ్దబ్రహ్మాత్మనస్తస్య వ్యక్తావ్యక్తాత్మనః పరః

బ్రహ్మోవభాతి వితతో నానాశక్త్యుపబృంహితః

॥ 3-12-48 ॥

తతోఽపరాముపాదాయ స సర్గాయ మనో దధే

ఋషీణాం భూరివీర్యాణామపిసర్గమవిస్తృతమ్

॥ 3-12-49 ॥

జ్ఞాత్వా తద్ధృదయే భూయశ్చింతయామాస కౌరవ

అహో అద్భుతమేతన్నే వ్యాపుతస్యాపి నిత్యదా

॥ 3-12-50 ॥

న హ్యేధన్తే ప్రజా నూనం దైవమత్ర విఘాతకమ్

ఏవం యుక్తకృతస్తస్య దైవం చావేక్షతస్తదా

॥ 3-12-51 ॥

కస్య రూపమభూద్వేధా యత్కాయమభిచక్షతే

తాభ్యాం రూపవిభాగాభ్యాం మిథునం సమపద్యత

॥ 3-12-52 ॥

యస్తు తత్ర పుమాన్ సోఽభూన్మనుః స్వాయంభువస్స్వరాట్

స్త్రీ యాఽఽసీచ్ఛతరూపాఖ్యా మహిష్యస్య మహాత్మనః

॥ 3-12-53 ॥

తదా మిథునధర్మేణ ప్రజా హ్యేధాంబభూవిరే

స చాపి శతరూపాయాం పంచాపత్యాన్యజీజనత్

॥ 3-12-54 ॥

ప్రియవ్రతోత్తానపాదౌ తిస్రః కన్యాశ్చ భారత

ఆకూతిర్దేవహూతిశ్చ ప్రసూతిరితి సత్తమ

॥ 3-12-55 ॥

ఆకూతిం ఋచయే ప్రాదాత్కర్దమాయ తు మధ్యమామ్

దక్షాయాదాత్ప్రసూతిం చ యత ఆపూరితం జగత్

॥ 3-12-56 ॥

ఇతి శ్రీమద్భాగవతే పారమహంస్యాం సంహితాయాం తృతీయ స్కంధే ద్వాదశోఽ ధ్యాయః

॥ అథ క్షమా పార్థనా ॥

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తు తే ॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।

కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రీయః కాంతాయ కల్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥
